



Kunsill Lokali Hal Balzan

MINUTI

Laqgħa tal-Kunsill Lokali Hal Balzan

ID-DISA' LEGISLATURA

Laqgħa Numru 2

Data tal-laqgħa: 25 ta' Lulju 2019

Il-Kunsilli Lokali Hal Balzan iltaqa' fl-Uffiċċju Amministrattiv tiegħu li jinsab fl-indirizz 7/9, Triq Dun Spir Sammut, Hal Balzan, fl-4.00 ta' filgħaxija.

PREŻENTI:

Nutar Ian Spiteri – Sindku
Dott. Angelo Micallef – Viċi Sindku
Stephen Gatt – Kunsillier
Mary Louise Briffa – Kunsillier
Dott. Oliver Nicholas De Gaetano

ASSENTI b'APOLOĠIJI (Skont Ordni Permanenti 14A (3):

Ma kien hemm ebda membru assenti b'apoloġija.

ASSENTI:

Ma kien hemm ebda membru assenti.

UFFIĊJAL PREŻENTI:

Doriette Farrugia – Segretarju Eżekuttiv (SE)

Minuti

Is-Sindku, in-Nutar Ian Spiteri ippresjeda l-laqgħa.

2.1 Qari tal-ittri ta' apologiji

2.1.1 Ma kienx hemm ittri ta' apologiji.

2.2 Kunsiderazzjoni u Approvazzjoni tal-Minuti tal-Laqgħa Numru 1

2.2.1 Fuq il-mejda tal-Kunsill tqiegħdu l-Minuti tal-Laqgħa Numru 1. Kopja tal-minuti ngħatat lil kull kunsillier qabel il-laqgħa.

2.2.2 Is-Sindku staqsa jekk hemmx xi korrezzjoni tal-minuti. Fuq proposta tal-Viċi Sindku Dott. Angelo Micallef, li kien issekondat mill-Kunsillier Mary Louise Briffa, il-minuti ġew approvati unanimament.

2.3 Komunikazzjoni mis-Sindku

2.3.1.1 Central Link Project

Is-Sindku infurma lill-Kunsill li fil-leġislatura preċedenti, attenda diversi laqgħa ma' *Infrastructure Malta*, fejn dejjem ġie aċċertat lis-siġar tan-naħa ta' Ħal Balzan mhux ser jiġu affetwati b'dan il-proġett. Issa li ħareġ il-permess għal dan il-proġett, is-Sindku kellhu laqgħa urgenti mal-Ing. Fredrick Azzopardi (IM), fejn reġa' ġie kkonfermat lis-siġar ta' Vjal De Paule, kif ukoll ta' Triq l-Imdina (il-parti li tinsab fil-konfini ta' Ħal Balzan) mhux ser jintmessu.

2.3.1.2 Is-Sindku qiegħed fuq il-mejda tal-Kunsill pjanta (il-parti ta' Ħal Balzan) tal-permess approvat għall-attenzjoni tal-Kunsill. Din il-pjanta ser tkun disponibbli fl-uffiċċju tal-Kunsill biex tiġi spezzjonata mir-residenti ta' Ħal Balzan, billi jipprezentaw il-karta tal-identita'.

2.3.1.3 Is-Sindku qal li, *Infrastructure Malta* (IM) qed jitolbu lill-Kunsill biex jidentifika siti fil-vicinanzi tal-proġett sabiex jiġi mħawwla siġar addizzjonali bħala parti minn dan il-proġett.

2.3.1.4 Il-Kunsill identifika zona fi Triq l-Imdina (il-parti bejn k/m Triq San Franġisk sal-Ambaxxata Libjana). Is-siġar jistgħu jissostitwixxu l-arbuxxelli eżistenti tal-oleander. Kif ukoll, fl-istess triq (mill-Ambaxxata Libjana sa Vjal De Paule) jista' jkun hemm spazju għat-tħawwil ta' siġar ġodda, bejn is-siġar eżistenti. Ġie nnutat ukoll li, fl-inħawi jista' jkun hemm siġar mejta li jstgħu jiġu sostitwiti b'oħrajn ġodda.

2.3.1.5 Dwar il-fetħa ta' Vjal De Paule (k/m Triq il-Ferrovija l-Qadima), is-Sindku qal li jekk tingħalaq, id-djar li hemm wara l-Corinthia mhux ser ikollhom aċċess, u għalhekk, jekk ma tinstabx soluzzjoni oħra kif ser jaċċessaw id-djar, din ser tibqa' miftuħa.

2.3.2.1 Fondi għall-inizjattivi Kulturali/Socjali mill-Fondi tal-LESA

Is-Sindku infurma lill-Kunsill li attenda seminar organizzat mill-Assocjazzjoni Kunsilli Lokali dwar Fondi għall-inizjattivi Kulturali/Socjali mill-Fondi tal-LESA. Is-Sindku infurma li, l-bilanċ tal-Kunsill minn dan il-Fond huwa €3,537.32c.

2.3.2.2 Is-Sindku stieden lill-Kunsilliera sabiex jaraw il-linji gwida u fil-laqgħa li jmiss, joħorġu bi proposti għal proġett jew attivita' biex il-Kunsill japplika għal dan il-Fond.

2.3.3 Fondi mill-EU

Is-Sindku talab lill-Kunsillier Dott. Oliver Nicholas De Gaetano biex jesplora l-possibilita' u jiġi identifikat jekk hemmx xi fondi mill-EU li l-Kunsill jista' japplika biex isir restawr ta' monumenti u postijiet storiċi.

2.3.4 Kappelli ta' Triq it-Tliet Knejjes

Is-Sindku qal li jixtieq li jikteb lill-Kurja, jitolbu biex flimkien mal-Parroċċa, il-Kunsill ikollu amministrazzjoni kongunta taż-żewġ kappelli li hemm fi Triq it-Tliet Knejjes. Dan biex, jekk ingħibu xi Fondi, jkun jista' jsir restawr tal-pittura u tiġi nstallata sistema ta' dawl fuq ġewwa, il-Kunsill ikun jista' jibda jorganizza xi attivitajiet (bħal

kuncerti żgħar u xi laqgħat) fil-kappelli. Is-Sindku qal li dawn iż-żewġ kappelli rari jintużaw u hemm bżonn li jsir xi haġa biex ma jintilifx dan il-wirt storiku.

2.3.5 **Proġett ta' tisbiħ ta' toroq fil-galba tar-raħal**

Is-Sindku talab lis-SE, biex tinfurma lill-Perit tal-Kunsill jekk hux possibbli tiġi emendata l-applikazzjoni tal-PA biex il-pavimentar fi Triq it-Tliet Knejjes jiġi estiż sa fejn il-mużew tas-subien u jinkludi l-isqazin tal-istess triq.

2.3.6.1 **Toroq li qed / ser isiru minn Infrastructure Malta**

Dwar il-Wied ta' Hal Balzan, is-Sindku qal li IM infurmawh li kif qed juri x-xogħol, jidher li mhux se jħabbathom ix-xogħol daqs l-ewwel biċċa, pero' ma jistgħux jagħtuna *time frame*, ta' meta se tkun lesta, għax ma jafux xi problemi se jsibu.

2.3.6.2 Dwar it-toroq oħra li se jsiru minn IM din is-sena, is-Sindku infurma lill-Kunsill li l-Ing. Fredrick Azzopardi ikkonferma lit-toroq magħżula mill-Kunsill (Triq Idmejda, Triq Sir Antonio Micallef, parti minn Triq Qarċilla u Triq l-Għerusija) ser isiru minflok dawk li ġew imħabbra minn IM.

2.3.7 **Periklu fi Triq il-Qarċilla**

Is-Sindku infurma lill-Kunsill bil-periklu li hemm fi Triq il-Qarċilla. Is-Sindku qal li ta' sikwit qed jaħbtu għax qed iduru bl-addoċċ minn / għal Triq San Franġisk. Is-Sindku qal li hemm bżonn li ssir *traffic island* bis-sigħar f'nofs il-pjazzetta biex tiggwida s-sewwieqa. Is-Sindku ser jiltaqa' mal-Perit fuq il-post biex jinfurmah bil-problema u jipprepara pjanta b'disinn adegwat għal *traffic island*, l'hiema pjanta tiġi pprezentata għall-approvazzjoni tal-Kunsill.

2.4 **Twegibiet għall-Mistoqsijiet tal-Kunsilliera**

2.4.1 Ma kienx hemm mistoqsijiet tal-Kunsilliera.

2.5 **Kunsiderazzjoni u Approvazzjoni ta' Rapporti**

2.5.1 **Rapport Finanzjarju għat-tieni kwart minn Jannar sa Ġunju 2019**

Is-SE qiegħdet fuq il-mejda tal-Kunsill ir-Rapport Finanzjarju għat-tieni kwart minn Jannar sa Ġunju 2019. Kopja ngħatat lil kull kunsillier qabel il-laqgħa. Is-SE tat xi spjegazzjonijiet lill-Kunsill.

2.5.2 Fuq proposta tal-Viċi Sindku Dott. Angelo Micallef, li kien issekondat mill-Kunsillier Dott. Oliver Nicholas De Gaetano, dan ir-rapport ġie approvat unanimament.

2.6 **Haġra ta' Sottokomitati**

2.6.1 Is-Sindku infurma lill-Kunsill li mhux se jiffirma Sottokomitati għar-responsabbiltajiet tiegħu.

2.6.2 Il-Viċi Sindku Dott. Angelo Micallef ippropona lil Danielle Sant bħala membru fis-Sottokomitati tal-Edukazzjoni.

2.6.3 Il-Kunsillier Stephen Gatt se jipproponi membru/i fil-laqgħa li jmiss.

2.6.4 Il-Kunsillier Mary Louise Briffa pproponiet lil Catherine Zerafa bħala membru fis-Sottokomitati għall-Anzjani, iż-Żgħażaġh u tfal. Hi qalet li kienet ser tipproponi membru għas-Sottokomitati taż-Żgħażaġh pero' m'acċettax għax qal li ma sabx għajnuna mill-Kunsill meta kellhom bżonn, speċjalment meta talab l-għajnuna tal-Kunsill biex isibu *premises* għac-Ċentru taż-Żgħażaġh.

2.6.5 Is-Sindku qal, li bħala Kunsill qatt ma rċieva rikjesta għall-*premises* miċ-Ċentru Żgħażaġh. Is-SE ikkonfermat dan. Is-Sindku qal li l-Kunsill żgur li m'għandux *premises* x'joffrilhom. Qal ukoll, li bħala Kunsill, kull meta talbu l-għajnuna tal-Kunsill, dejjem għen fejn seta' liċ-Ċentru taż-Żgħażaġh.

2.6.6 Il-Kunsillier Dott. Oliver Nicholas De Gaetano ppropona lil Maria Smith bħala membru fis-Sottokomitati responsabbli mill-Ħarsien tal-Animali.

2.6.7 Il-Kunsillier Dott. Oliver Nicholes De Gaetano irringrazzja lis-Sindku u lis-SE tal-għajnuna li tawh sabiex ġiet ippreparata u sottomessa l-applikazzjoni għall-*LC Care Project Grant Support Scheme* (SPI/SCI/09/2019).

2.6.8 Il-Kunsill unanimament approva dawn il-membri. Membri oħra jiġu mressqa għall-approvazzjoni aktar 'il quddiem.

2.7 Kontenituri tal-*Bring-in-Site* f'Wesgħa Profs. Ġuże' Aquilina

2.7.1 Is-Sindku semma l-problema kbira ta' skart li qed jintefa' madwar il-*Bring-in-Site* f'Wesgħa Profs. Ġuże' Aquilina. Is-sitwazzjoni, għalkemm hemm *CCTV cameras* installati u min jabbuza qed jiġi mħarrek, baqgħet tiddeterjora ruħha fejn l-ammont ta' skart, speċjalment dak goff madwar il-kontenituri dejjem jiżdied.

2.7.2 Għalhekk is-Sindku qed jipproponi li, jew jitneħħew il-kontenituri kollha jew jithallew il-kontenituri tal-ħġieġ biss. Il-Viċi Sindku ssuġġerixxa li nħallu l-kontenituri tal-ħġieġ biss bi prova sa Diċembru, biex naraw is-sitwazzjoni kif ser tiżviluppa.

2.7.3 Il-Kunsill unanimament qabel li għandhom jitneħħew il-kontenituri kollha (inkluż tal-ħwejjeg), minbarra dawk tal-ħġieġ b'mod immedjat. Il-Kunsill qabel ukoll li f'Diċembru terġa' tiġi diskussa l-kwistjoni, biex jekk jibqa' jsir abbuż, jiġi kkunsidrat li jitneħħew il-kontenituri tal-ħġieġ ukoll.

2.7.4 Is-Sindku qal li qed jidhlu diversi lmenti dwar boroż li mhux qed jingabru u *piling* li qed isir mill-kollektur ta' ġbir ta' skart. Il-Kunsill qabel li ssir laqgħa mal-kuntrattur.

2.8 *One-Way System* fi Triq Ġuże' Bonnici u toroq tal-madwar

2.8.1 Wara li f'April 2018 giet implimentata l-*One-Way System* fi Triq Ġuże' Bonnici u t-toroq tal-madwar, is-Sindku xtaq iressaq proposta fuq din il-materja. Is-Sindku qal li ma kienx qabel ma kif giet approvata għax din is-sistema ħolqot konfużjoni għax iktar qed jgħaddi traffiku minn dawn it-toroq għax qed jużawha bħala *shortcut*.

2.8.2 Is-Sindku qed jipproponi s-sistema skont *site plan* (Dok 1). Jekk din tiġi implimentata, it-traffiku minn dawn it-toroq jonqos drastikament. Kopja ingħatat lil kull kunsillier. Fl-opinjoni tiegħu, is-Sindku qal li hemm 3 *options*:

1. Li tiġi kif kienet qabel (*two-way*);
2. Li tibqa' kif inhi preżentament;
3. Li tiġi skont kif qed jipproponi s-Sindku .

Dan sakemm ma joħroġux b'xi proposta oħra l-Kunsilliera.

2.8.3 Preżenti kien hemm resident minn waħda mit-toroq tal-madwar, fejn spjega t-tħassib tiegħu dwar is-sistema preżenti u lmenta dwar il-proċess ta' kif giet implimentata. Is-Sindku qal li, biex bħala residenti, jaħtru rappreżentant (jew tnejn), biex jitkellem/mu f'isem ir-residenti ta' din iż-żona.

2.8.4 Il-Kunsill iddiskuta u s-Sindku stieden lill-Kunsilliera biex jevalwaw il-proposta tiegħu biex din il-kwistjoni tiġi diskussa fil-laqgħa li jmiss. Is-Sindku qal li wara li tiġi approvata mill-Kunsill, qabel ma tiġi implimentata, jissejhu r-rappreżentanti maħtura biex jiddiskutu magħhom f'isem ir-residenti.

2.8.5 Is-Sindku ippropona biex immedjatament isiru *dyl* fi Triq Ġuże' Bonnici bejn il-pjazza u Triq Wiġi Ebejer (in-naħa tal-bandli) għax għalkemm mhux suppost jipparkjaw, regolarment qed jipparkjaw xorta u qed jinħoloq kongestjoni sħiħa. Il-Kunsill unanimament approva u ser napplikaw għal permess ma' TM.

2.9 Jum Ħal Balzan 2019

2.9.1 Din il-materja ser tiġi diskussa fil-laqgħa li jmiss sabiex tiġi magħżula l-gurnata u jiġi deciz il-programm.

2.9.2 Is-SE ser tibgħat ir-regolamenti għal Premju Ġieħ Ħal Balzan lill-Kunsilliera sabiex ikunu jistgħu iressqu n-nominazzjonijiet tagħhom lis-SE, biex jiġu diskussi fil-laqgħa li jmiss.

2.10 Ilmenti u *Items* oħra ta' xogħol ieħor tal-Kunsill

2.10.1.1 Talba għal bozza ġdida fi Vjal il-Bon Pastur

Resident qed jitlob biex issir bozza ġdida fuq l-arblu li diġa' hemm quddiem 66, Vjal il-Bon Pastur għax hemm id-dlam.

- 2.10.1.2 Il-Kunsill unanimament approva.
- 2.10.2.1 **Ċirkulari Numru SPI/SCI/11/2019 – Għajnuna Finanzjarja għall-Korsijiet ta' Tagħlim tul il-Ħajja (Lifelong Learning)**
Ġiet innutata Ċirkulari Numru SPI/SCI/11/2019 – Għajnuna Finanzjarja għall-Korsijiet ta' Tagħlim tul il-Ħajja (*Lifelong Learning*) mibgħuta mid-Divizjoni għall-Gvern Lokali.
- 2.10.2.2 Il-Viċi Sindku infurma lill-Kunsill li qed jipprova jsib post (Skola Primarja San Alwiġi jew Skola Primarja Lija/Balzan/Iklin) fejn jistgħu isiru l-korsijiet biex norganizzaw il-kors *ICT for Beginners*. Jekk ma nsibux post attrezzat bil-kompjuters, ma nisgħux napplikaw. Mil-lista ta' korsijiet li jistgħu jiġu organizzati, il-kors tal-kompjuter huwa l-aktar wieħed li hemm ċans li jirrikorru għalih ir-residenti.
- 2.10.3.1 **Pink October Campaign 2019**
Ġiet innutata ittra mibgħuta minn *The Marigold Foundation* flimkien mas-Segretarjat Parlamentari għall-Gvern Lokali u l-Komunitajiet, fejn qed jistiednu lill-Kunsilli Lokali biex jieħdu sehem fil-*Pink October Campaign 2019* billi jixgħelu post monumentali fil-lokalita' bil-kultur roża matul ix-xahar ta' Ottubru.
- 2.10.3.2 Il-Kunsill qabel li jipparteċipa billi nixgħelu l-bandli u l-faċċata tal-uffiċċju tal-Kunsill. Ser jingiebu kwotazzjonijiet għal kiri u/jew xiri ta' *spotlights* bil-kultur.
- 2.10.4.1 **Talba għal traffic calming measures fi Triq il-Providenza**
Resident fi Triq il-Providenza qed jitlob li jiġu implimentati xi tip ta' *traffic calming measures* fit-triq għax karożzi qed jgħaddu b'velocita' eċċessiva.
- 2.10.4.2 Il-Kunsill iddiskuta u ma jsibx oġġezzjoni li ssir sleeping policeman. Pero' qabel mal-Kunsill japplika għal permess ma' TM, ir-resident irid iġib approvazzjoni tar-residenti tat-triq kollha li jaċċettaw li ssir sleeping policeman.
- 2.10.4.3 L-istess resident qed jitlob il-permess tal-Kunsill sabiex iwaħħal xi tip ta' protezzjoni tal-metall madwar il-*bollard* tat-*travertine* li għandu maġenb il-bieb ta' barra għax vetturi kbar qed jolqtulu din il-*bollard* peress lit-triq dejqa u żgħira u l-ħsejjes jinstemgħu aktar.
- 2.10.4.4 Il-Kunsill ma jsibx oġġezzjoni.
- 2.10.5.1 **European Week for Waste Reduction**
Is-SE infurmat lill-Kunsill li f'Settembru se jergħu jiftħu l-applikazzjonijiet għal *European Week for Waste Reduction*, fejn il-Kunsill jista' jorganizza xi attivitajiet relatati fil-gimġha ta' bejn is-16 u l-24 ta' Novembru, bil-possibilita' li tintrebaħ is-somma ta' €1,000.
- 2.10.5.2 Il-Viċi Sindku Dott. Angelo Micallef, flimkien mal-Kunsilliera Stephen Gatt u Mary Louise Briffa ser jaħdmu flimkien biex joħorġu b'xi attivita' li tista' tiġi organizzata. Ser tiġi diskussa fil-laqgħa li jmiss.
- 2.10.6.1 **Ċirkulari Numru SPI/SCI/12/2019 - Skema dwar Restawr ta' Postijiet/Monumenti Storici f'Malta**
Ġiet innutata Ċirkulari Numru SPI/SCI/12/2019 - Skema dwar Restawr ta' Postijiet/Monumenti Storici f'Malta mibgħuta mid-Divizjoni għall-Gvern Lokali.
- 2.10.6.2 Il-Kunsill unanimament qabel li nerġgħu napplikaw biex tiġi rrestawrata l-istatwa ta' Santa Marija.
- 2.10.7.1 **Ilmenti dwar l-Embellishment tal-bankina ta' fejn is-siġra tal-ficus**
Residenti qed jilmentaw li ma jridux li jsiru bankijiet f'dik il-parti għax ser jibdew jintefgħu nies tard filgħaxija u jibda jkun hemm storbju.
- 2.10.7.2 Il-Kunsill irrimarka li issa kif ġiet il-bankina, m'għadx post hemm fejn jitpoġġew bankijiet.
- 2.10.8.1 **Librerija fil-lokalita'**
Residenta qed tikteb dwar il-possibilita' li tiġi mwaqqfa librerija fil-lokalita'. Hi interessata li tgħin fit-twaqqif u fil-operat, kif ukoll lesta li tagħti xi kotba.
- 2.10.8.2 Ġie nnutat li fil-lokalita' m'hawnx post fejn issir librerija pubblika u għalhekk il-Viċi Sindku ssuġġerixxa li ssir Librerija Miftuħa, bħal ma' qed isir f'diversi għonja f'lokalitajiet oħra. Il-Kunsill qabel ma' dan il-kuncett u l-Viċi Sindku ser jiġbor aktar informazzjoni għal-laqgħa li jmiss.

2.10.9.1.1 **Suggerimenti fuq il-festa tar-raħal**

Il-President tas-Socjeta' Filarmonika Marija Annunzjata irringrazzja lill-Kunsill Lokali tal-koperazzjoni biex ittellgħat festa oħra li kienet ta' suċċess, kif ukoll lill-kunsilliera kollha li kienu preżenti waqt l-attivitajiet organizzati mis-Socjeta'. Qed jissuggerixxi, biex għas-snin li ġejjin, tal-gabbani jkunu nfurmati minn liema triq iridu jidhlu biex jaslul sal-post assenjat lilhom. Dan peress li numru ta' toroq ikunu magħluqin, u qed jispicċaw ikollhom joqgħodu jdurur mar-raħal biex isibu minn fejn jidhlu.

2.10.9.1.2 Dan is-suggeriment ġie approvat.

2.10.9.2.1 Apparti minn hekk, il-President wera d-dizappuntat li, wara l-marċ ta' filgħodu ma sarx ġbir ta' skart, u dan wassal biex il-vara għaddiet minn ħdejn munzell ta' boroż suwed li tħallew fil-pjazza mill-kennies. Apparti minn hekk qal li l-kennies ma kienx mogħti struzzjonijiet ta' fejn għadda l-marċ biex jiknes it-toroq kollha, b'riżultat li kien għad hemm toroq mimlija bil-karti.

2.10.9.2.2 Is-SE infurmat lill-Kunsill li, kull sena l-arranġament ikun li l-iskart jingabar filgħodu, kif fil-fatt ġara. Dwar il-knis, is-SE infurmat li l-kuntrattur kien infurmat bl-iskeda ta' minn fejn ser jgħaddi l-marċ u l-knis sar minnufih kif kien skedat u ma kienx hemm ilmenti dwar dan. Ovvjament, jekk kien għad hemm xi karti fit-toroq, dan kien konsegwenza tar-riħ li kien hemm fil-ġranet tal-festa. Il-Kunsill qabel li ma jhossx li hemm ħtieġa li l-iskart jingabar darbtejn nhar il-Ħadd tal-festa.

2.10.9.3.1 Resident qed jilmenta dwar il-projbizzjoni li ma jinħarġux permissi għal-użu ta' krejn jew makkinarju fiż-żmien li jkun hemm l-armor tal-festa f'diversi toroq.

2.10.9.3.2 Is-SE qalet li l-policy tal-Kunsill hija li ma jinħarġux permissi ta' dan it-tip minn 3 ġimgħat qabel sa ġimgħa wara l-festa. Ġie nnutat li f'dan il-perjodu ta' projbizzjoni, il-Kunsill jiċċekkja ma' tal-għarmar, u f'każ li triq tkun għadha ma ġietx armata, jew ix-xogħol rikjest ma jkunx ser isir hsara lill-għarmar, il-permess jinħareġ xorta.

2.10.10.1 **Primary Health Care Educational Talks**

Ġiet innutata korrispondenza mibgħuta mill-Primary Health Care dwar sessjonijiet edukattivi dwar is-saħħa li jistgħu jiġu organizzati.

2.10.10.2 Il-Kunsill interessat jorganizza 3 sessjonijiet:

1. *Prevention and Management of Diabetes*
2. *Cancer screening services*
3. *Kidney Disease – risk factor and prevention*

2.10.10.3 Is-SE ser tinforma lill-Primary Health Care bl-interess tal-Kunsill u ser tiċċekkja magħhom x'tinvolvi biex jiġu organizzati. Dawn il-sessjonijiet jistgħu jiġu organizzati fis-Sala Aurora. Il-Kunsillier Stephen Gatt se jkellem lill-Kappillan. Jekk dawn jiġu organizzati, ir-residenti jiġu nfurmati billi nqassmu avviz f'kull residenza.

2.10.11.1 **Ċirkulari AKL 2019/073 – Sejħa għall-Kunsilli Lokali li huma interessati li jipparteċipaw fil-proġett ADMIN4ALL**

Ġiet innutata Ċirkulari AKL 2019/073 – Sejħa għall-Kunsilli Lokali li huma interessati li jipparteċipaw fil-proġett ADMIN4ALL mibgħuta mill-Assoċjazzjoni Kunsilli Lokali.

2.10.11.2 Il-Kunsillier Stephen Gatt ser jiċċekkja f'hiex jikkonsisti dan il-proġett u jekk huwa ta' benefiċċju għar-raħal, il-Kunsill jaqbel li jipparteċipa.

2.10.12.1 **Ċirkulari Numru SPI/SCI/13/2019 – Espressjoni ta' Interess: Clean Up the World 2019**

Ġiet innutata Ċirkulari Numru SPI/SCI/13/2019 – Espressjoni ta' Interess: *Clean Up the World 2019* mibgħuta mid-Divizjoni għall-Gvern Lokali.

2.10.12.2 Il-Kunsill mhux se japplika għax ser jaħdem fuq attivita' għal *European Week for Waste Reduction*.

2.10.13.1 **Parking fuq il-bankina ta' fejn Skarpoli**

Residenta qed terġa' tilmenta fuq l-MC Bay li saret fuq il-bankina ta' fejn Skarpoli għax appartu li ntilef parking, qed jipparkjaw bl-addoċ fuq il-bankina.

2.10.13.2 Ser ssir laqgħa fuq il-post mar-residenta biex tispjega aħjar is-sitwazzjoni.

2.10.14.1 **Servizz ta' trasport għall-anzjani**

Il-Kunsillier Dott. Oliver Nicholas De Gaetano infurma lill-Kunsill li diversi anzjani esprimew ix-xewqa li l-Kunsill jibda joffri servizz ta' trasport għall-anzjani bħal mhu qed jiġi pprovdut f'diversi lokalitajiet. Dan is-servizz ikun b'xejn, fejn l-anzjani nwassluhom iċ-ċentru tas-saħħa u l-isptar Mater Dei.

2.10.14.2 Ser niġbru aktar informazzjoni minn Kunsilli oħra li diġa' joffru dan is-servizz, kif ukoll ingibu kwotazzjonijiet ta' *minibus*, biex joffri dan is-servizz darba f'gimgha.

2.10.15 **BBQ Night**

Il-Kunsillier Mary Louise Briffa nfurmat lill-Kunsill li qed tipprova torganizza *BBQ Night* bħala ħarġa għax-xahar ta' Awwissu.

2.11 Kunsiderazzjoni u Approvazzjoni tal-iskeda ta' pagamenti

2.11.1 Fuq il-mejda tal-Kunsill tqiegħdet l-iskeda ta' pagamenti nru. 7/19 li tammonta għas-somma ta' €25,754.56c, li tinkludi l-ammont ta' €93.46c bħala *Petty Cash* għax-xahar ta' Ġunju 2019. Ir-rendikont tal-*Petty Cash* jinsab mehmuż mal-iskeda ta' pagamenti.

2.11.2 L-iskeda ta' pagamenti kienet proposta għall-approvazzjoni mill-Viċi Sindku Dott. Angelo Micallef, li kien issekondat mill-Kunsillier Dott. Oliver Nicholas De Gaetano. Il-Kunsill unanimament approva li jsiru l-ħlasijiet.

2.12 Tmiem tal-laqgħa u data tas-seduta li jmiss

2.12.1 Il-laqgħa ntemmet fis-7.00pm.

2.12.2 Il-laqgħa li jmiss se ssir nhar it-Tlieta, 27 ta' Awwissu 2019 fl-4.00pm.

Konfermat, it-Tlieta, 27 ta' Awwissu 2019.

IFFIRMATA

Nutar Ian Spiteri
Sindku

IFFIRMATA

Doriette Farrugia
Segretarju Eżekuttiv

